

17 10 2024

6 45

வியாழக்கிழமை

காலை

தலைப்புச் செய்திகள்-

1. தேசிய ஜனநாயகக் கூட்டணியில் இடம்பெற்றுள்ள மாநிலங்களின் முதலமைச்சர்கள் மாநாடு பிரதமர் திரு நரேந்திரமோடி தலைமையில் இன்று சண்டிகரில் நடைபெறுகிறது.
2. ஹரியானா மாநில முதலமைச்சராக திரு நயாப் சிங் சைனி இன்று மீண்டும் பதவியேற்கிறார்.
3. தமிழகத்தில் தீபாவளி பண்டிகையையொட்டி நியாயவிலைக் கடைகளில் துவரம் பருப்பு மற்றும் பாமாயில் தடையின்றி வழங்கப்படும் என்று மாநில உணவு அமைச்சர் திரு சக்கராணி தெரிவித்துள்ளார்.
4. சென்னையில் மழையால் சேதமடைந்த சாலைகள் மற்றும் மழைநீர் வடிகால்கள் உடனடியாக சீரமைக்கப்படும் என்று பொதுப்பணித்துறை அமைச்சர் திரு ஏ வ வேலு தெரிவித்துள்ளார்.
5. காத்தமண்டுவில் இன்று தொடங்கும் தெற்காசிய மகளிர் கால்பந்து சாம்பியன் போட்டியின் முதல் ஆட்டத்தில் இந்தியா - பாகிஸ்தானை எதிர்கொள்கிறது.

---- இனி விரிவான செய்திகள்----

□<<<>>>□

தேசிய ஜனநாயகக் கூட்டணியில் இடம்பெற்றுள்ள மாநிலங்களின் முதலமைச்சர்கள் மாநாடு இன்று சண்டிகரில் பிரதமர் திரு நரேந்திரமோடி தலைமையில் நடைபெறுகிறது.

இந்த கூட்டத்தில் பிஜேபி தலைவர் திரு ஜெ பி நடா, மத்திய அமைச்சர்கள் திரு அமித்ஷா, திரு ராஜ்நாட்சிங் உள்ளிட்டோர் பங்கேற்கின்றனர்.

சுதந்திர நூற்றாண்டு விழாவை கொண்டாடும் போது அனைத்து துறைகளிலும் நாடு முதன்மையான இடத்தைப் பெறும் வகையில் தேசிய முக்கியத்துவம் வாய்ந்த வளர்ச்சிப் பணிகள் தொடர்பாக இந்த கூட்டத்தில் விவாதிக்கப்படவுள்ளது.

பிஜேபி ஆளும் மாநிலங்களைச் சேர்ந்த 13 முதலமைச்சர்களும், 16 துணை முதலமைச்சர்களும், தேசிய ஜனநாயகக் கூட்டணி கட்சிகள் ஆளும் மகாராஷ்டிரா, ஆந்திர பிரதேசம், பீகார், சிக்கிம், நாகாலாந்து மற்றும் மேகாலயா மாநிலங்களின் முதலமைச்சர்களும் இந்த மாநாட்டில் பங்கேற்கின்றனர்.

□<<<>>>□

பிஜேபி-யின் தேசிய தேர்தல் குழுவின் கூட்டம் புதுதில்லியில் நேற்று நடைபெற்றது.

அக்கட்சியின் தலைமை அலுவலகத்தில் நடைபெற்ற இந்த கூட்டத்தில் பிரதமர் திரு நரேந்திரமோடி, மத்திய அமைச்சர்கள், திரு அமித்ஷா, திரு ராஜ்நாட்சிங், கட்சியின் தலைவர் திரு ஜெ பி நடா உள்ளிட்ட மூத்த தலைவர்கள் கலந்து கொண்டனர்.

நடைபெறவுள்ள மகாராஷ்டிரா சட்டப்பேரவைத் தேர்தலில் போட்டியிடவுள்ள பிஜேபி வேட்பாளர்கள் பட்டியல் இறுதி செய்வது குறித்து இந்த கூட்டத்தில் விவாதிக்கப்பட்டதாக செய்திகள் தெரிவிக்கின்றன.

□<<<>>>□

ஹரியானா மாநில முதலமைச்சராக திரு நயாப் சிங் சைனி இன்று மீண்டும் பதவியேற்கிறார்.

பஞ்ச்சூலாவில் நடைபெறும் நிகழ்ச்சியில் அவருக்கு அம்மாநில ஆளுநர் திரு பண்டாரூ தத்தாத்ரேயா பதவிப் பிரமாணமும், ரகசிய காப்புறுதியும் செய்து வைக்கிறார்,

இந்த நிகழ்ச்சியில் பிரதமர் திரு நரேந்திரமோடி, பிஜேபி ஆளும் மாநிலங்களின் முதலமைச்சர்கள், தேசிய ஜனநாயகக் கூட்டணியின் மூத்த தலைவர்கள் உள்ளிட்டோர் பங்கேற்கின்றனர்.

முன்னதாக நேற்று பிஜேபி சட்டமன்ற கட்சித் தலைவராக தேர்வு செய்யப்பட்ட திரு நயாப் சிங், ஆளுநரை சந்தித்து ஆட்சி அமைக்க உரிமை கோரினார்.

திரு நயாப் சிங் ஹரியானா மாநில முதலமைச்சராக பதவியேற்பது இது இரண்டாவது முறையாகும்.

அண்மையில் நடைபெற்ற சட்டப்பேரவைத் தேர்தலில் பிஜேபி அறுதிப்பெரும்பான்மை பெற்றதை அடுத்து, அம்மாநிலத்தில் தொடர்ந்து மூன்றாவது முறையாக ஆட்சி அமைக்கிறது.

□<<<>>>□

மழை வெள்ளத்தால் பாதிக்கப்பட்ட திருவள்ளூர், காஞ்சிபுரம், செங்கல்பட்டு மாவட்டங்களில் மேற்கொள்ளப்பட்டு வரும் சீரமைப்புப் பணிகளை துணை முதலமைச்சர் திரு உதயநிதி ஸ்டாலின் நேற்று நேரில் ஆய்வு செய்தார்.

திருவள்ளூர் மாவட்டம் திருநின்றவூர் ஈசா ஏரியை பார்வையிட்ட அவர், மழை நீர்வரத்து பகுதிகளில் தண்ணீர் தடையின்றி செல்லும் வகையில் சீரமைப்புப் பணிகளை உடனுக்குடன் மேற்கொள்ளுமாறு அதிகாரிகளுக்கு அறிவுறுத்தினார்.

பின்னர் அங்குள்ள பள்ளி வளாகத்தில் அமைக்கப்பட்டுள்ள மழைக்கால நிவாரண முகாமில் செய்து தரப்பட்டுள்ள சுகாதாரம் உள்ளிட்ட அடிப்படை வசதிகளை நேரில் பார்வையிட்டார்.

நிவாரண முகாம்களில் தங்கி உள்ள மக்களுக்கு நிவாரணப் பொருட்களையும் அவர் வழங்கினார்.

இதனைத் தொடர்ந்து காஞ்சிபுரம் மாவட்டம் செம்பரம்பாக்கம் ஏரியை பார்வையிட்ட திரு உதயநிதி ஸ்டாலின், ஏரியின் நீர்வரத்து மற்றும் வெளியேற்றம் குறித்து பொதுப்பணி மற்றும் வருவாய்த்துறை அதிகாரிகளிடம் கேட்டறிந்தார்.

நீர் இருப்பை தொடர்ந்து கண்காணித்து மழைப் பொழிவுக்கு ஏற்றபடி உடனுக்குடன் நடவடிக்கை எடுக்குமாறும் அவர் அதிகாரிகளை அறிவுறுத்தினார்.

பின்னர் செங்கல்பட்டு மாவட்டத்தில் தாம்பரம் உள்ளிட்ட பகுதிகளில் மழைநீர் வடிகால் தூர்வாரும் பணிகளையும், கோவிலம்பாக்கம் சுண்ணாம்பு கால்வாயில் ஆகாயதாமரை அகற்றப்பட்டுள்ளதையும் துணை முதலமைச்சர் பார்வையிட்டார்.

□<<<>>>□

சென்னையில் மழையால் சேதமடைந்த சாலைகள் மற்றும் மழைநீர் வடிகால்கள் உடனடியாக சீரமைக்கப்படும் என்று பொதுப்பணித்துறை அமைச்சர் திரு ஏ வ வேலு தெரிவித்துள்ளார்.

சென்னை ராஜீவ்காந்தி சாலை, பல்லாவரம் - துரைப்பாக்கம் சாலை, விருகம்பாக்கம் உள்வட்ட சாலை உள்ளிட்ட மழையால் சேதமடைந்த சாலைகளை நேற்று ஆய்வு செய்த பின்னர் செய்தியாளர்களிடம் பேசிய அவர் இதனைத் தெரிவித்தார்,

விருகம்பாக்கம், ஓட்டேரி நல்லா கால்வாய்களில் மழைக்காலங்களில் போக்குவரத்துக்கு இடையூறு ஏற்படாத வகையில் மழைநீர் செல்ல நடவடிக்கை எடுக்குமாறு அதிகாரிகளை அவர் அறிவுறுத்தினார்.

வடகிழக்கு பருவமழையை எதிர்கொள்ளும் வகையில் நெடுஞ்சாலைத்துறை உள்ளிட்ட அனைத்துத்துறை அதிகாரிகளும் தயார் நிலையில் இருக்குமாறு திரு ஏ வ வேலு கேட்டுக் கொண்டார்.

□<<<>>>□

தமிழகத்தில் தீபாவளி பண்டிகையையொட்டி நியாயவிலைக் கடைகளில் துவரம் பருப்பு மற்றும் பாமாயில் தடையின்றி வழங்கப்படும் என்று மாநில உணவு அமைச்சர் திரு சக்கரபாணி தெரிவித்துள்ளார்.

இது குறித்து அவர் வெளியிட்டுள்ள செய்திக்குறிப்பில், அக்டோபர் மாதத்திற்கான துவரம் பருப்பு ஒதுக்கீடான 20 ஆயிரத்து 251 மெட்ரிக் டன்னில் நேற்று வரை ஒன்பதாயிரத்து 461 மெட்ரிக் டன் குடும்ப அட்டை தாரர்களுக்கு வழங்கப்பட்டுள்ளதாக கூறியுள்ளார்.

இரண்டு கோடியே நான்கு லட்சத்து எட்டாயிரம் பாமாயில்

பாக்கெட்-கள் ஒதுக்கீட்டில் இதுவரை 97 லட்சத்து 83 ஆயிரம் பாக்கெட்-கள் விநியோகம் செய்யப்பட்டுள்ளதாகவும் அவர் தெரிவித்துள்ளார்.

தீபாவளி பண்டிகைக்கு முன்பு மீதம் உள்ள பாக்கெட்-களும் விநியோகம் செய்யப்படும் என்றும் அவர் கூறியுள்ளார்.

{}<<<>>>{}</p>
</div>
<div data-bbox="92 337 953 372" data-label="Text">
<p>உச்சநீதிமன்ற உத்தரவுப்படி நீர்நிலைகளில் உள்ள ஆக்கிரமிப்புகள் அகற்றப்பட்டு வருவதாக மாநில வீட்டுவசதித்துறை அமைச்சர் திரு முத்துசாமி தெரிவித்துள்ளார்.</p>
</div>
<div data-bbox="92 380 953 415" data-label="Text">
<p>ஈரோடு மாவட்டம் கருங்கல்பாளையத்தில் செய்தியாளர்களிடம் பேசிய அவர், அகற்றப்படும் குடியிருப்புகளுக்கு பதிலாக மாற்று இடம் வழங்கப்பட்டு வருவதாகக் கூறினார்.</p>
</div>
<div data-bbox="209 426 561 444" data-label="Text">
<p><u>( சவுண்ட்ஸ்டட் - முத்துசாமி ) -53 - செகண்ட்</u></p>
</div>
<div data-bbox="384 481 490 500" data-label="Text">
<p>{}<<<>>>{}</p>
</div>
<div data-bbox="151 534 893 552" data-label="Text">
<p>துருக்கியில் நேற்று நிலநடுக்கம் ஏற்பட்டது. இது ரிக்டர் அளவில் ஐந்து புள்ளி ஒன்பதாக பதிவானது.</p>
</div>
<div data-bbox="384 568 490 587" data-label="Text">
<p>{}<<<>>>{}</p>
</div>
<div data-bbox="92 621 953 656" data-label="Text">
<p>சைபர் கொள்கை தொடர்பான முதலாவது ஆசியான் இந்தியா பேச்சுவார்த்தை நேற்று சிங்கப்பூரில் நடைபெற்றது.</p>
</div>
<div data-bbox="384 673 490 691" data-label="Text">
<p>{}<<<>>>{}</p>
</div>
<div data-bbox="92 726 953 760" data-label="Text">
<p>ஐப்பான் சென்றுள்ள ராணுவ தலைமை தளபதி திரு உபேந்திர திவேதி அந்நாட்டின் ராணுவ உயரதிகாரிகளுடன் பேச்சுக்கள் நடத்தினார்.</p>
</div>
<div data-bbox="384 777 490 796" data-label="Text">
<p>{}<<<>>>{}</p>
</div>
<div data-bbox="92 830 953 864" data-label="Text">
<p>இந்தியா - இஸ்ரேல் வேளாண் திட்டத்தின் கீழ் உத்திரபிரதேச மாநிலம் பஸ்த்தியில் அமைக்கப்பட்டுள்ள பழங்கள் தொடர்பான மையத்தை இந்தியாவுக்கான இஸ்ரேலிய தூதர் திரு ருவன் அஸார் நேற்று பார்வையிட்டார்.</p>
</div>
<div data-bbox="459 891 564 909" data-label="Text">
<p>{}<<<>>>{}</p>
</div>

மெத்தனால் எரிபொருள் தொடர்பான சர்வதேச கருத்தரங்கு மற்றும் கண்காட்சி புதுதில்லியில் இன்று தொடங்குகிறது.

□<<<>>>□

திரிபுரா மாநிலத்தில் எல்லை பாதுகாப்புப்படைபினர் 41 லட்சம் ரூபாய் மதிப்பிலான போதைப் பொருட்களை நேற்று பறிமுதல் செய்தனர்.

□<<<>>>□

காஞ்சிபுரம் மாநகராட்சிக்கு உட்பட்ட பூக்கடை சத்திரம் பகுதியில் நடைபெற்று வரும் பாதாள சாக்கடை சீரமைப்புப் பணிகளை மாநில அமைச்சர் திரு காந்தி நேற்று ஆய்வு செய்தார்.

□<<<>>>□

திருப்பத்தூர் மாவட்டத்தில் தனியார் துறை வேலைவாய்ப்பு முகாம் நாளை நடைபெறும் என்று ஆட்சியர் திரு தர்ப்கராஜ் தெரிவித்துள்ளார்.

□<<<>>>□

தூத்துக்குடி மாவட்ட விவசாயிகள் பிரதமர் பயிர் காப்பீட்டுத் திட்டத்தில் ரபி பயிர்களுக்கு காப்பீடு செய்து கொள்ளுமாறு ஆட்சியர் திரு கே இளம் பகவத் கேட்டுக்கொண்டுள்ளார்.

□<<<>>>□

மலேசியாவிலிருந்து சென்னைக்கு விமானம் மூலம் கடத்தி வரப்பட்ட ஆப்பிரிக்க வனப்பகுதியில் உள்ள அபூர்வ வகை 52 பச்சோந்திகள் மற்றும் நான்கு கருங்குரங்குகளை விமான நிலையத்தில் சுங்கத்துறை அதிகாரிகள் பறிமுதல் செய்தனர்.

□<<<>>>□

தெற்காசிய மகளிர் கால்பந்து சாம்பியன் போட்டி இன்று தொடங்குகிறது.  
நேபாள தலைநகர் காத்தமண்டுவில் இன்று நடைபெறும் முதல் போட்டியில் இந்தியா - பாகிஸ்தானை எதிர்கொள்கிறது.  
இப்போட்டி மாலை மணி 5-15-க்கு தொடங்குகிறது.

□<<<>>>□

தில்லியில் அடுத்த ஆண்டு நடைபெறவுள்ள உலகக்கோப்பை கோ-கோ போட்டிக்கான லட்சினையை மத்திய விளையாட்டுத்துறை இணை அமைச்சர் திருமதி ரக்ஷா நிகில் காட்சே நேற்று புதுதில்லியில் வெளியிட்டார். இந்திய கோ-கோ சம்மேளனம் ஏற்பாடு செய்திருந்த நிகழ்ச்சியில் இதனை வெளியிட்டு பேசிய அவர், உலகக்கோப்பை கோ-கோ போட்டி வரும் ஜனவரி மாதம் 13-ஆம் தேதி முதல் 19-ஆம் தேதி வரை இந்திராகாந்தி விளையாட்டரங்கில் நடைபெறும் என்று கூறினார். இதில் 26 நாடுகளைச் சேர்ந்த அணிகள் பங்கேற்க உள்ளதாக அவர் தெரிவித்தார்.

[]<<<>>>[]

டென்மார்க் ஓபன் பேட்மிண்டன் போட்டியில் மகளிர் ஒற்றையர் பிரிவு காலிறுதிக்கு முந்தைய சுற்றில் இந்தியாவின் பி வி சிந்து – சீனாவின் **Han yue** -யை இன்று எதிர்கொள்கிறார். இப்போட்டி பிற்பகல் மணி 1-50-க்கு தொடங்குகிறது.

[]<<<>>>[]

ஸ்பெயின் தலைநகர் மேட்ரிட்டில் நடைபெறவுள்ள மாற்றத்திறனாளிகளுக்கான பேட்மிண்டன் போட்டியின் ஆடவர் இரட்டையர் பிரிவில் இந்தியாவின் சுகாந்த் காதம் - ஸ்பெயினின் **Clara azurmendi** - இத்தாலி - ஸ்பெயின் இணையை எதிர்கொள்கிறது.

[]<<<>>>[]

தூத்துக்குடியில் துடுப்புப் படகு உள்ளிட்ட தேசிய அளவிலான கடல் சாகச விளையாட்டுப் போட்டிகள் இன்று தொடங்குகின்றன. இந்த போட்டியில் 22 மாநிலங்களிலிருந்து 200-க்கும் மேற்பட்ட வீரர்கள் பங்கேற்கின்றனர்.